

eul_wid: fle-aa

Μάτρων ὁ Πιτανεύς · Matron of Pitane

Attic Banquet

Δείπνον Ἀττικόν

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

1 Δείπνά μοι ἔννεπε, Μοῦσα, πολύτροφα καὶ μάλα πολλά,
2 ἃ Ξενοκλῆς ῥήτωρ ἐν Ἀθήναις δείπνισεν ἡμᾶς·
3 ἦλθον γὰρ κάκεῖσε, πολὺς δέ μοι ἔσπετο λιμός.
4 οὗ δὴ καλλίστους ἄρτους ἴδον ἢ δὲ μεγίστους,
5 λευκοτέρους χιόνος, ἔσθειν δ' ἀμύλοισιν ὁμοίους, ... τάων
6 καὶ Δρομέης ἡράσσατο πεσσομενάων.
7 αὐτὸς δὲ Ξενοκλῆς ἐπεπωλεῖτο στίχας ἀνδρῶν,
8 στῆ δ' ἄρ' ἐπ' οὐδὸν ἰών, σχεδόθεν δέ οἱ ἦν παράσιτος
9 Χαιρεφόων, πεινῶντι λάρφ' ὄρνιθι ἐοικώς,
10 νήστης, ἀλλοτρίων εὖ εἰδὼς δειπνοσυνάων.
11 τέως δὲ μάγειροι μὲν φόρεον πλησάν τε τραπέζας,
12 οἷς ἐπιτετράφαται μέγας οὐρανὸς ὀπτανιάων,
13 ἡμὲν ἐπισπεῦσαι δείπνου χρόνον ἢ δ' ἀναθεῖναι.
14 ἔνθ' ἄλλοι πάντες λαχάνοις ἐπὶ χεῖρας ἵαλλον·
15 ἀλλ' ἐγὼ οὐ πιθόμην, ἀλλ' ἥσθιον εἶδα παστά,
16 βολβοὺς ἀσπάραγόν τε καὶ ὄστρεα μυελόεντα,
17 ὠμοτάριχον ἐὼν χαίρειν, Φοινίκιον ὄψον.
18 αὐτὰρ ἐχίνους ῥῖψα καρηκομόωντας ἀκάνθαις·
19 οἱ δὲ κυλινδόμενοι καναχὴν ἔχον ἐν ποσὶ παίδων
20 ἐν καθαρχῶ, ὅθι κύματ' ἐπ' ἠιόνος κλύζεσκε·
21 πολλὰς δ' ἐκ κεφαλῆς προθελύμνους εἵλκον ἀκάνθας.
22 ἢ δὲ Φαληρικὴ ἦλθ' ἀφύη, Τρίτωνος ἐταίρη,
23 ἅντα παρειάων σχομένη ῥυπαρὰ κρήδεμνα τοὺς
24 δ' ὁ Κύκλωψ ἐφίλει καὶ ἐν οὖρεσιν ἐξεπεφύκει ... πίνας
25 ἦλθε φέρων κατὰ τρύβλια ἠχήεντα,

26 ἄς κατὰ φυκότηριχος πέτρης λευκὸν τρέφει ὕδωρ ψῆττά
27 τε χονδροφυῆς καὶ τρίγλη μιλοπάρης.
28 τῇ δ' ἐγὼ ἐν πρώτοις ἔπεχον κρατερώνυχα χεῖρα,
29 οὐδ' ἔφθην τρώσας μιν, ἄειρε δὲ Φοῖβος Ἀπόλλων.
30 ὥς <δὲ> ἴδον Στρατοκλῆ, κρατερὸν μήστωρα φόβοιο,
31 τρίγλης ἵποδάμοιο κάρη μετὰ χερσὶν ἔχοντα, ... ἅψ
32 δ' ἐλόμην χάρμη, λαιμὸν δ' ἄπληστον ἄμυξα.
33 ἦλθε δὲ Νηρῆος θυγάτηρ, Θέτις ἀργυρόπεζα,
34 σηπίη εὐπλόκαμος, δεινὴ θεὸς αὐδήεσσα,
35 ἥ μόνη ἰχθὺς οὔσα τὸ λευκὸν καὶ μέλαν οἶδε.
36 καὶ Τιτυὸν εἶδον λίμνης, ἐρικυδέα γόγγρον,
37 κείμενον ἐν λοπάδεσσ'· ὁ δ' ἐπ' ἐννέα κεῖτο τραπέζας.
38 τῷ δὲ μετ' ἵχνια βαῖνε θεὰ λευκώλενος ἰχθὺς
39 ἔγχελυσ, ἥ Διὸς εὖχετ' ἐν ἀγκοίνῃσι μιγῆναι,
40 ἐκ Κωπῶν, ὅθεν ἐγγέλεων γένος ἀδροτεράων.
41 παμμεγέθης τὴν δ' οὐ κε δύ' ἀνέρες ἀθλητῆρες,
42 οἶοι ἄρ' Ἀστυάναξ τε καὶ Ἀντήνωρ ἐγένοντο,
43 ῥηιδίως ἐπ' ἄμαξαν ἀπ' οὐδὲος ὀχλίσσειαν·
44 τρισπίθαμοι γὰρ ταί γε καὶ ἐννεαπήχεες ἦσαν
45 εὖρος, ἀτὰρ μῆκος γε γενέσθην ἐννεόργυιοι.
46 πολλὰ δ' ἄναντα κάταντα κατὰ στίχας ἦλθ' ὁ μάγειρος,
47 σείων ὀψοφόρους πίνακας κατὰ δεξιὸν ὦμον.
48 τῷ δ' ἅμα τεσσαράκοντα μέλαιναι χύτραι ἔποντο·
49 αὐτὰρ ἀπ' Εὐβοίης λοπάδες τόσαι ἐστιχόωντο.
50 Ἴρις δ' ἄγγελος ἦλθε ποδὴνεμος ὠκέα τευθίς,
51 πέρκη τ' ἀνθesisίχρως καὶ ὁ δημοτικὸς μελάνουρος,
52 ὃς καὶ θνητὸς ἐὼν ἔπετ' ἰχθύσιν ἀθανάτοισιν.
53 οἷη δ' αὖ θύννου κεφαλὴ θαλαμηιάδαο
54 νόσφιν ἀφειστήκει, κεχολωμένη οὔνεκα κλειδῶν
55 αἰρομένων· τὸ δὲ πῆμα θεοὶ θέσαν ἀνθρώποισι,
56 ῥίνη θ', ἣν φιλέουσι περισσῶς τέκτονες ἄνδρες,
57 τρηχεῖ', ἀλλ' ἀγαθὴ κουροτρόφος· ἥ γὰρ ἔγωγε
58 ἦς σαρκὸς δύναμαι γλυκερώτερον ἄλλο ἰδέσθαι.
59 ὀπταλέος δ' εἰσῆλθε πελώριος ἵπποτα κεστρεύς,
60 οὐκ οἶος· ἅμα τῷ γε δώδεκα σαρκοὶ ἔποντο.
61 κυανόχρως δ' ἀμίας ἐπὶ τοῖς μέγας, ὃς τε θαλάσσης
62 πάσης βένθεα οἶδε, Ποσειδάωνος ὑποδμῶς
63 καρῖδές θ', αἱ Ζηνὸς Ὀλυμπίου εἰσὶν ἀοιδοί,
64

αἱ δὲ γήραϊ κυφαὶ ἔσαν, χρησταὶ δὲ πάσασθαι·
65 χρύσοφρυς, ὃς κάλλιστος ἐν ἄλλοις ἴσταται ἰχθύς,
66 κάραβος, ἀστακὸς αὖτε λιλαίετο θωρήσσεσθαι
67 ἐν μακάρων δειπνοῖς. τοῖς δαιτυμόνες χέρ' ἐφέντες
68 ἐν στόμασιν <τ'> ἔθεσαν καὶ ἀπήγαγον ἄλλυδις ἄλλον.
69 τῶν δ' ἄρ' ἔλοψ κρείων δουρικλυτὸς ἡγεμόνευεν,
70 οὗ πλήρης περ ἐὼν κρατερῶς παλάμη ἐπορέχθην,
71 γεύσασθ' ἱμείρων· τὸ δέ γ' ἀμβροσίη μοι ἔδοξεν,
72 οἷον δαίνυνται μάκαρες θεοὶ αἰὲν ἐόντες.
73 μύραιναν δ' ἐπέθηκε φέρων, τὸ κάλυμμα τραπέζης,
74 ζώνην θ', ἣν φορέεσκεν ἀγαλλομένη περὶ δειρήν,
75 εἰς λέχος ἡνίκ' ἔβαινε Δρακοντιάδῃ μεγαθύμῳ.
76 σάνδαλα δ' αὖ παρέθηκεν ἀειγενῇ ἀθανατάων,
77 βούγλωσσόν <θ'> , ὃς ἔναιεν ἐν ἄλμῃ μορμυρούσῃ,
78 κίχλας θ' ἐξείης ἡβήτορας ὑσιπετήεις
79 καὶ πέτρας κατά βοσκομένας, ὕαδας θ' ὕδατινούς.
80 ἐν δ' ἀναμιξ φάγροι τε καὶ ἵππουροι γλάνιές τε,
81 μόρμυρος αὐτόθ' ἔην, γαλέη, σπάρος· οὓς ὁ μάγειρος
82 σίζοντας παρέθηκε φέρων, κνίσωσε δὲ δῶμα.
83 τῶν ἔλεγεν δαίνυσθαι· ἐμοὶ δέ γε θηλυτεράων
84 εἶναι βρώματ' ἔδοξεν, ἐπεὶ ῥ' ὄρμαινον ἐπ' ἄλλα.
85 κεῖτο δὲ τις βατάνη, τῆς οὐδεὶς ἤπτετο δειπνῶν,
86 ἐν καλάθῳ, ὅθι περ λεπάδων διεφαίνετο χῶρος ... ἐξῆς
87 κόσσυφος ἦλθε μόνος γεύσασθαι ἔτοιμος·
88 οὐ μὲν οὐδ' ἄρ' ἄθικτος ἔην, πόθειον δὲ καὶ ἄλλοι.
89 κωλῆν δ' ὥς εἶδον, ὥς ἔτρεμον· ἐν δὲ σίναπυ
90 κεῖτ' ἀγχοῦ γλυκὺ πνεῖον, ἀτὰρ χέρας οὐκ ἀπέρυκον.
91 γευσάμενος δ' ἔκλαιον, ὅτ' αὖριον οὐκ ἔτι ταῦτα
92 ὄψομαι, ἀλλὰ με δεῖ τυρῶ καὶ μάζῃ ὀτρηρῇ ... νηδὺς
93 δ' οὐχ ὑπέμεινε· βιάζετο γάρ ῥ' ἀδέεσσι·
94 δάμνα μιν ζωμός τε μέλας ἀκροκώλιά θ' ἐφθά.
95 παῖς δὲ τις ἐκ Σαλαμῖνος ἄγεν τρισκαίδεκα νήσας,
96 λίμνης ἐξ ἱερῆς, μάλα πίονας, ἃς ὁ μάγειρος
97 θῆκε φέρων, ἵν' Ἀθηναίων κατέκειντο φάλαγγες.
98 Χαιρεφών δ' ἐνόησεν ἅμα πρόσσω καὶ ὀπίσσω
99 ὄρνιθας γνῶναι καὶ ἐναίσιμα σιτίζεσθαι.
100 ἦσθι δ' ὥστε λέων, παλάμη δ' ἔχε τὸ σκέλος ἄμνου,
101 ὄφρα οἱ οἴκαδ' ἰόντι πάλιν ποτιδόρπιον εἴη ... χόνδρος
102

δ' ἡδυπρόσωπος, δὲν Ἥφαιστος κάμεν ἔψων
103 Ἀττικῷ ἐν κεράμῳ πέσσων τρισκαίδεκα μῆνας.
104 αὐτὰρ ἐπεὶ δόρποιο μελίφρονος ἐξ ἔρον ἔντο,
105 χεῖρας νιψαμένοισιν ἀπ' Ὀκεανοῖο ῥοάων
106 ὠραῖος παῖς ἦλθε φέρων μύρον ἱρινον ἡδύ·
107 ἄλλος δ' αὖ στεφάνους ἐπὶ δεξιὰ πᾶσιν ἔδωκεν,
108 οἱ ῥόδον ἀμφεπλέκοντο διάνδιχα κοσμηθέντες.
109 κρητὴρ δὲ Βρομίου ἐκεράννυτο· πίνετο δ' οἶνος
110 Λέσβιος, οὗ δὴ πλεῖστον ἀνὴρ ὑπὲρ ἄνδρα πεπώκει.
111 δεῦτεραι αὖτε τράπεζαι ἐφωπλίζοντο γέμουσαι·
112 ἐν δ' αὐταῖσιν ἐπὴν ἄπιοι καὶ πίονα μῆλα,
113 ῥοαί τε σταφυλαί τε, θεοῦ Βρομίιο τιθῆναι,
114 πρόσφατοι, ἦν θ' ἀμάμαξυν ἐπίκλησιν καλέουσιν.
115 τῶν δ' ἐγὼ οὐδενὸς ἦσθον ἀπλῶς, μεστὸς δ' ἀνεκείμην.
116 ὥς δὲ ἶδον ξανθόν, γλυκερόν, μέγαν, εὐκυκλον, ἄβρὸν
117 Δῆμητρος παῖδ' ὀπτὸν ἐπείσελθόντα πλακοῦντα,
118 πῶς ἂν ἔπειτα πλακοῦντος ἐγὼ θεοῦ ἀπεχοίμην; ... οὐδ'
119 εἴ μοι δέκα μὲν χεῖρες, δέκα δὲ στόματ' εἶεν,
120 γαστήρ δ' ἄρρηκτος, χάλκεον δέ μοι ἦτορ ἐνείη.
121 πόρνοι δ' εἰσῆλθον, κοῦραι δύο θαυματοποιοί,
122 ἃς Στρατοκλῆς ἤλαυνε ποδώκεας ὄρνιθας ὥς.